



महाराष्ट्र शासन राजपत्र

प्राधिकृत प्रकाशन

वर्ष ३, अंक ४३] गुरुवार ते बुधवार, ऑक्टोबर २६-नोव्हेंबर १, २०१७/कार्तिक ४-१०, शके १९३९ [पृष्ठे ६, किंमत : रुपये १०.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक-अमरावती विभागीय पुरवणी

अनुक्रमणिका

पृष्ठे	पृष्ठे
भाग एक-शासकीय अधिसूचना : नेमणुका, पदोन्नती, अनुपस्थितीची रजा (भाग एक-अ, चार-अ, चार-ब व चार-क यांमध्ये प्रसिद्ध करण्यात आलेले आहेत त्यांव्यतिरिक्त) केवळ अमरावती विभागाशी संबंधित असलेले नियम व आदेश.	भाग एक-अ.—(भाग चार-ब यामध्ये प्रसिद्ध करण्यात आलेले आहेत त्यांव्यतिरिक्त) केवळ अमरावती विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपालिका बरो, जिल्हा नगरपालिका, प्राथमिक शिक्षण व स्थानिक निधी लेखापरीक्षा अधिनियम याअन्वये काढण्यात आलेले आदेश व अधिसूचना.
संकीर्ण अधिसूचना : नेमणुका, इ. इ. केवळ अमरावती विभागाशी संबंधित असलेले नियम व आदेश.	१-३
१-६	

शासकीय अधिसूचना : नेमणुका, इत्यादी

नाही.

संकीर्ण अधिसूचना : नेमणुका, इत्यादी

भाग १ (अ. वि. पु.), म. शा. रा., अ. क्र. १६९१.

जिल्हाधिकारी, यांजकडून

भूमि संपादन, पुनर्वसन व पुनर्वसाहत करतांना उचित भरपाई मिळण्याचा आणि पारदर्शकतेचा हक्क अधिनियम, २०१३

क्रमांक प्र.अ.-भू.सं.-अ.का.-कलम १९ मंजुरी-कावि-८४७-२०१७.—

ज्याअर्थी, समुचित शासन असलेल्या अमरावती जिल्ह्याच्या जिल्हाधिका-याने भूमिसंपादन, पुनर्वसन व पुनर्वसाहत करतांना उचित भरपाई मिळण्याचा आणि पारदर्शकतेचा हक्क अधिनियम, २०१३ (२०१३ चा ३०) (यात यापुढे ज्याचा निर्देश “उक्त अधिनियम” असा केला आहे) याच्या कलम ११ च्या पोट-कलम (१) द्वारे प्रदान करण्यात आलेल्या अधिकारांचा वापर करून अधिसूचना क्रमांक अमरावती शहराची सुधारित विकास योजना अ.-एक-१ (१४८४).

शासन निर्णय क्रमांक टि.पी.एस.२८९२-११८०-सीआर-९०-९२ (बी)-युडी-१३, दिनांक ०४-१२-१९९२ अन्वये मंजूर झाली असून दिनांक २५-०२-१९९३ ला अंमलात आलेली आहे. (त्यामुळे कलम ११ ची अधिसूचना परत प्रसिद्ध करण्याची आवश्यकता नाही.) अन्वये प्रारंभिक अधिसूचना काढली आहे आणि त्याद्वारे असे अधिसूचित केले आहे की, यासोबत जोडलेल्या अनुसूची-एकमध्ये अधिक तपशीलवार वर्णन केलेल्या जमिनीची, अनुसूची-दोन मध्ये अधिक तपशीलवार विनिर्दिष्ट केलेल्या सार्वजनिक प्रयोजनासाठी आवश्यकता आहे किंवा तिची आवश्यकता भासण्याची शक्यता आहे ;

आणि ज्याअर्थी, अमरावती जिल्ह्याच्या जिल्हाधिका-याने, कलम १५ च्या पोट-कलम (२) अन्वये (अमरावती शहराची सुधारित विकास योजना शासन निर्णय क्रमांक टि.पी.एस.२८९२-११८०-सीआर-९०-९२ (बी)-युडी-१३, दिनांक ०४-१२-१९९२ अन्वये मंजूर झाली असून दिनांक २५-०२-१९९३ ला अंमलात आलेली आहे. त्यामुळे कलम १५ च्या पोट-कलम (२) अन्वये नोटीस काढण्याची आवश्यकता नाही.) दिलेला अहवाल, कोणताही असल्यास, विचारात घेतल्यानंतर उक्त सार्वजनिक प्रयोजनासाठी उक्त जमीन संपादित करण्याची आवश्यकता आहे याबाबत त्याची खात्री पटली आहे.

आणि म्हणून, उक्त अधिनियमाच्या कलम १९ च्या पोट-कलम (१) च्या तरतुदीन्वये उक्त सार्वजनिक प्रयोजनासाठी उक्त जमिनीची आवश्यकता आहे असे याद्वारे घोषित करण्यात येत आहे ;

आणि ज्याअर्थी, अनुसूची-तीनमध्ये अधिक तपशीलवार वर्णन केलेले क्षेत्र हे बाधित कुटुंबीयांच्या पुनर्वसन व पुनर्वसाहतीच्या प्रयोजनासाठी “पुनर्वसन क्षेत्र” म्हणून निर्धारित केले असल्याचे याद्वारे घोषित केले असून, पुनर्वसन व पुनर्वसाहत योजनेचा सारांश अनुसूची-चारमध्ये विनिर्दिष्ट केला आहे.

आणि म्हणून, त्याअर्थी, उक्त अधिनियमाच्या कलम ३ च्या खंड (छ) अन्वये समुचित शासन असलेला जिल्हाधिकारी, उक्त अधिनियमान्वये जिल्हाधिका-यांची कार्ये पार पाडण्यासाठी ईब्राहित एम. चौधरी, उपविभागीय अधिकारी तथा भूसंपादन अधिकारी, अमरावती यास पदनिर्देशित करीत आहे.

अनुसूची-एक

संपादित करावयाच्या जमिनीचे वर्णन

भूसंपादन प्रकरण क्रमांक १०-४७-२०१४-१५,

मौजा बडनेरा, तालुका अमरावती, जिल्हा अमरावती

अनुक्रमांक	गट क्रमांक/ सर्व्हे क्रमांक	अंदाजित क्षेत्र
(१)	(२)	(३)
		हे. आर
१	स. क्र. १८३, भो-वर्ग १	० ९६
	एकूण क्षेत्र . .	० ९६

अनुसूची-दोन

सार्वजनिक प्रयोजनाच्या स्वरूपाबाबत विवरण

- (१) प्रकल्पाचे नांव :—अमरावती शहराची विकास योजना.
- (२) प्रकल्प कार्याचे वर्णन :—आरक्षण क्रमांक ३३० (भाजीबाजार व दुकान केंद्र व १८.०० मीटर रुंद डि.पी. रस्त्याकरीता).
- (३) समाजाला मिळणारे लाभ :—पायाभूत सोयी-सुविधा. (आर्थिक, रोजगार, पायाभूत सुविधा, सोयी-सुविधा याबाबत व इतर लाभासंबंधात)

अनुसूची-तीन

पुनर्वसाहत क्षेत्राचे वर्णन

— निरंक —

अनुसूची-चार

पुनर्वसन व पुनर्वसाहत योजनेचा सारांश

— निरंक —

टीप :- उक्त जमिनीच्या नकाशाचे उपविभागीय अधिकारी तथा भूसंपादन अधिकारी, अमरावती या कार्यालयात निरीक्षण करता येईल.

अमरावती :
दिनांक २९ सप्टेंबर २०१७.

अभिजीत बांगर,
जिल्हाधिकारी,
अमरावती.

भाग १ (अ. वि. पु.), म. शा. रा., अ. क्र. १६९२.

जिल्हादंडाधिकारी, यांजकडून

वाचा : पोलीस अधीक्षक, यवतमाळ यांचेकडील पत्र क्र. ५६२२-जिविशा-२०१७, दिनांक ०६-१०-२०१७.

आदेश

क्रमांक गृहशाखा-डेरस्क-१२-२५१८-२०१७.—

यवतमाळ जिल्ह्यात दिनांक ०७-१०-२०१७ ते २१-१०-२०१७ पावेतो म.पो.का. कलम ३७ (१) (३) अन्वये प्रतिबंध आदेश करण्याबाबत जिल्हा पोलीस अधीक्षक, यवतमाळ यांनी विनंती केली आहे. त्यामध्ये त्यांनी नमूद केले की, जिल्ह्यात दिनांक ०७-१०-२०१७ रोजी ९३ ग्रामपंचायतीकरीता निवडणूक मतदान व दिनांक ०९-१०-२०१७ रोजी ११ तहसील कार्यालयाचे ठिकाणी मतमोजणी होणार आहे. दिनांक १८-१०-२०१७ ते २१-१०-२०१७ पावेतो दिवाळी हा सण सर्वत्र साजरा होणार आहे. सद्या यवतमाळ जिल्ह्यात किटनाशकाचे विषबाधेमुळे मृत्यू पावलेले शेतकरी व शेतमजूर व बाधीत शेतकरी व शेतमजूर यांना शासकीय मदत मिळावी या करिता विरोधी राजकीय पक्ष व इतर संघटनाकडून शासन विरोधात आंदोलनात्मक हालचाली आयोजित आहे.

तरी वरील काळात यवतमाळ जिल्ह्यात कायदा व सुव्यवस्था अबाधित राहण्यासाठी उपाययोजना करणे आवश्यक आहे.

त्याअर्थी, महाराष्ट्र पोलीस अधिनियम, १९५१ चे कलम ३७ (१) (३) अन्वये मला प्राप्त अधिकारानुसार मी, डॉ. राजेश देशमुख, जिल्हादंडाधिकारी, यवतमाळ याद्वारे आदेशित करतो की, शासकीय कर्तव्य पार पाडणा-या कर्मचा-याव्यतिरिक्त अन्य कोणतीही व्यक्ती सार्वजनिक ठिकाणी किंवा त्यांच्याजवळ,

१. शस्त्र, काठी, तलवार, बंदुका बाळगणार नाहीत.

२. लाठ्या, काठ्या किंवा शारीरिक इजा होण्यास ज्या कारणीभूत ठरतील व सहज हाताळता येतील अशी कुठलीही वस्तू जवळ बाळगणार नाहीत.

३. कोणतीही क्षारक पदार्थ व स्फोटक द्रव्य बाळगणार नाही.

४. दगड, क्षेपणीक उपकरणे किंवा बॅलेस्टिक किंवा प्रवर्तक क्षेपणास्त्रे गोळा करून ठेवणार नाहीत किंवा जवळ बाळगणार नाहीत.

५. आवेशी भाषणे/अंगविक्षेप/विटंबनात्मक नक्कला करणार नाही, सभ्यता व नितीमत्तेला बाधा येईल किंवा ज्यामुळे जिल्ह्याची सुरक्षितता धोक्यात येईल किंवा अराजकता माजेल अशी चित्रे, निशाणी, घोषणा अशी कोणतीही वस्तू जवळ बाळगणार नाहीत किंवा ठेवणार नाहीत, व्यक्तीच्या किंवा शवांच्या किंवा त्याच्या प्रतिकृतीचे प्रदर्शन करणार नाहीत.

६. व्यक्तीच्या किंवा समुहाच्या भावना जाणूनबुजून दुखावण्याच्या उद्देशाने वाद्य वाजविणार नाहीत किंवा जाहिरपणे असभ्य वर्तन करणार नाहीत.

तसेच ज्याअर्थी, सार्वजनिक शांतता व सुव्यवस्था राखण्यासाठी महाराष्ट्र पोलीस अधिनियम, १९५१ चे कलम ३७ (१) (३) यवतमाळ जिल्ह्यात पाच किंवा त्यापेक्षा अधिक व्यक्तीस सार्वजनिक ठिकाणी व रस्त्यावर एकत्र जमण्यास मनाई करीत आहे.

आणखी असेही आदेशित करीत आहे की, प्रस्तुत आदेश कामावरील कोणतेही पोलीस अधिकारी किंवा इतर कोणतेही शासकीय कर्तव्यावर कार्यरत शासकीय/निमशासकीय कर्मचारी किंवा विवाह, अंत्ययात्रा, धार्मिक कार्यक्रम, यात्रा तसेच सक्षम अधिकारी यांनी विशेषरित्या परवानगी दिलेल्या मिरवणुकीस व कार्यक्रमास लागू राहणार नाही. या आदेशामधून विशेषरित्या मिरवणुका/कार्यक्रम यांना (शासकीय/निमशासकीय कर्मचारी यांचे धरणे/आंदोलन इ. वगळता) सुट देण्याचे अधिकार संबंधित तालुक्याचे तालुका दंडाधिकारी यांना असतील तालुका दंडाधिकारी यांनी संबंधित पोलीस स्टेशनचे पोलीस स्टेशन अधिकारी यांचे ना-हरकत प्रमाणपत्र घेवूनच सुट देण्याबाबतची कार्यवाही करावी.

शासकीय/निमशासकीय कर्मचा-यांना धरणे/आंदोलन/निदर्शने करावयाचे असल्यास व त्याकरिता ५ किंवा त्यापेक्षा जास्त संख्येने एकत्रित यावयाचे असल्यास तसेच धरणे/आंदोलन/निदर्शने इ. करिता मंडप टाकावयाचा असल्यास त्यांना जिल्हादंडाधिकारी, यवतमाळ यांची परवानगी घेणे आवश्यक असेल जिल्हादंडाधिकारी यांचे परवानगीविना ५ पेक्षा अधिक संख्येने एकत्रित येवून धरणे/आंदोलने/निदर्शने करणा-या आंदोलकांवर कार्यवाही करण्याची जबाबदारी जिल्हा पोलीस अधीक्षक, यवतमाळ यांची राहिल.

ज्या शासकीय कर्मचा-यांना धरणे/आंदोलन/निदर्शने करावयाचे असेल व त्याकरिता ५ पेक्षा अधिक संख्येने जमावयाचे असल्याने जिल्हादंडाधिकारी यांची पूर्व परवानगी घ्यावयाची असेल त्यांना अशी परवानगी मागणारा अर्ज धरणे/आंदोलने/निदर्शने करावयाच्या दिनांकांच्या किमान १० दिवस अगोदर सादर करणे बंधनकारक असेल.

सदरील आदेश मी यवतमाळ जिल्ह्याचे हद्दीपावेतो लागू करीत आहे. सदरचा आदेश दिनांक ०७-१०-२०१७ चे ००.०१ वाजता (मध्यरात्री) पासून ते २१-१०-२०१७ चे २४.०० वाजता (मध्यरात्री) पर्यंत अंमलात राहतील. हा आदेश बहुसंख्य व्यक्तींना लागू असल्यामुळे या आदेशाची प्रसिद्धी दवंडीद्वारे/ध्वनीक्षेपकाद्वारे तसेच इतर सर्व प्रसिद्धी माध्यमाद्वारे पोलिसांनी करावी. तसेच सदर आदेश सर्व उपजिल्हाधिकारी/तहसिलदार/पोलीस स्टेशन यांचे कार्यालयाचे नोटीस बोर्डावर लावून प्रसिद्धी देण्यात यावी.

हे आदेश दिनांक ६ ऑक्टोबर २०१७ रोजी माझे सही व शिक्क्यानिशी निर्गमित करीत आहे.

यवतमाळ :
दिनांक ६ ऑक्टोबर २०१७.

डॉ. राजेश देशमुख,
जिल्हादंडाधिकारी,
यवतमाळ.

भाग १ (अ. वि. पु.), म. शा. रा., अ. क्र. १६९३.

संदर्भ : पोलीस अधीक्षक, वाशिम यांचे पत्र क्र. जिविशा-का.वसु.-प्रतिबंधक-२०१७-४०४५, दिनांक २०-०९-२०१७.

आदेश

मुंबई पोलीस अधिनियम, १९५१ चे कलम ३७ (१) (३) लागू करणेबाबत.

क्रमांक कक्ष-८-अ.का.(गृह)-कावि-१९४९-२०१७.—

ज्याअर्थी, वाशिम जिल्ह्यात दिनांक २१-०९-२०१७ ते ०२-१०-२०१७ पर्यंत नवदुर्गा उत्सव आणि दिनांक २२-०९-२०१७ ते ०२-१०-२०१७ या कालावधीमध्ये मोहरम उत्सव साजरा होत असून दिनांक ३०-०९-२०१७ रोजी दसरा उत्सव साजरा करण्यात येणार आहे. तसेच दिनांक ०१-१०-२०१७ व ०२-१०-२०१७ रोजी मोहरम उत्सवानिमित्त मिरवणुकीचे आयोजन करण्यात येणार आहे. तसेच दिनांक ३०-०९-२०१७ ते ०२-१०-२०१७ पर्यंत सार्वजनिक मिरवणुका काढून नवदुर्गाचे विसर्जन करण्यात येणार आहे. तसेच दिनांक ०७-१०-२०१७ रोजी ग्रामपंचायत निवडणूक करीता मतदान होणार असून दिनांक ०९-१०-२०१७ रोजी मतमोजणी होणार आहे. मतमोजणी झाल्यावर विजयी उमेदवार मिरवणुका काढण्याची शक्यता आहे. तसेच वाशिम जिल्ह्यात मागील काळात घडलेल्या जातीय घटनांच्या प्रतिक्रिया उमटण्याची शक्यता नाकारता येत नाही ;

तरी उपरोक्त काळात जिल्ह्यात कायदा व सुव्यवस्थेचा प्रश्न निर्माण होवू नये आणि शांतता व सुव्यवस्था कायम राहावी याकरिता दिनांक २७-०९-२०१७ रोजीचे ००.०१ पासून ते दिनांक ११-१०-२०१७ रोजीचे २४.०० वाजेपर्यंत कलम ३७ (१) (३) मुंबई पोलीस ॲक्ट नुसार प्रतिबंधात्मक आदेश निर्गमित होण्यास पोलीस अधीक्षक, वाशिम यांनी संदर्भित पत्रान्वये विनंती केली आहे.

त्याअर्थी, मुंबई पोलीस अधिनियम, १९५१ चे कलम ३७ (१) (३) अन्वये मला प्राप्त अधिकारांचा वापर करून मी, राहुल द्विवेदी, जिल्हादंडाधिकारी, वाशिम उक्त आदेशाच्या अधीन राहून, मुंबई पोलीस ॲक्ट लागू करण्याचे आदेश पारित करीत आहे. सदर आदेश लागू झाल्याच्या दिनांकापासून संपूर्ण वाशिम जिल्ह्यामध्ये खालील गोष्टीकरिता मनाई करण्यात आली आहे.

१. शस्त्रे, सोटे, तलवारी, भाले, दंडे, बंदुका, सुरे, लाठ्या किंवा काठ्या तसेच शारिरीक इजा करण्यासाठी वापरता येतील अशा इतर कोणत्याही तिक्ष्ण वस्तू जवळ बाळगणे.

२. कोणताही दाहक पदार्थ किंवा स्फोटक पदार्थ वाहून नेण्यास.

३. दगड किंवा क्षेपणास्त्रे सोडावयाची किंवा फेकावयाची उपकरणे किंवा तशी साधने जवळ बाळगणे, जमा करणे किंवा तयार करणे.

४. व्यक्तींची प्रेते किंवा मनुष्याकृतीच्या प्रतिमा/आकृत्या यांचे बिभत्स प्रदर्शन करणे.

५. वाद्य वाजविणे, किंकाळ्या फोडणे किंवा जाहीरपणे प्रक्षोभक घोषणा करणे, अशा प्राधिकारांच्या मते ज्यामुळे नागरी सभ्यता अगर नितिमत्ता यांस धोका पोहचेल किंवा राज्याची सुरक्षितता धोक्यात येईल किंवा ज्या कृतीमध्ये राज्य प्रशासन उलथून पाडण्याची प्रवृत्ती दिसून येईल अशी आवेशपूर्ण भाषणे करणे, सोंग आणणे, पत्ते खेळणे आणि तशी चिन्हे, चित्रे, फलके किंवा कोणत्याही जिन्नस/वस्तू तयार करणे किंवा त्याचा लोकांमध्ये प्रसार/प्रचार करणे.

मी असेही जाहीर करतो की, उपरोक्त प्रतिबंधात्मक आदेश खालील बाबीकरिता लागू राहणार नाहीत.

१. अंत्ययात्रा.

२. धार्मिकविधी/धार्मिक मिरवणूक/लग्नविधी सोहळा/सामाजिक सण इ.

३. शासकीय सेवेत तैनात कर्मचारी.

४. सार्वजनिक करमणुकीची सिनेमागृहे/रंगमंच इ.

५. विभिन्न भागामध्ये निश्चित दिवस ठरवून दिलेले आठवडी बाजार.

उपरोक्त आदेश मुंबई पोलीस अधिनियम, १९५१ चे कलम ३७ (१) (३) अन्वये संपूर्ण वाशिम जिल्ह्यामध्ये दिनांक २७-०९-२०१७ रोजीचे ००.०१ वाजता पासून ते दिनांक ११-१०-२०१७ रोजीचे २४.०० वाजेपर्यंत कार्यान्वित राहतील.

उपविभागीय अधिकारी, वाशिम/मंगरूळपीर/कारंजा यांना उपरोक्त आदेशामधून समोचित प्रकरणामध्ये त्यांच्या अधिकार क्षेत्रामध्ये स्थानिक पोलीस अधिका-यांशी सल्लामसलत करून सूट देण्याचे अधिकार याद्वारे प्रदान करण्यात येत आहेत. प्रस्तूत आदेश लाऊडस्पीकर लावून तसेच ड्रम वाजवून तसेच तहसील कार्यालय, पोलीस स्टेशन, नगर परिषद कार्यालयाच्या सूचना फलकावर दर्शनी भागावर प्रत लावून लागू करण्यात येईल. पोलीस स्टेशन अधिकारी यांनी त्यांचे कार्यक्षेत्रात परिस्थितीनुरूप योग्य कारण असेल व तसे करण्याशिवाय पर्याय नसेल तर अशा परिस्थितीत याबाबत कोणतेही आदेश नजिकच्या उपविभागीय पोलीस अधिकारी यांचेशी विचारविनिमय करून ते लागू करण्यास प्राधिकृत करण्यात येत आहेत. तसेच आवश्यक वाटल्यास उपविभागीय दंडाधिकारी यांनी संवेदनशील ठिकाणी विशेष कार्यकारी अधिकारी/दंडाधिकारी यांच्या नेमणूका कराव्यात.

दिनांक २६ सप्टेंबर २०१७.

भाग १ (अ. वि. पु.), म. शा. रा., अ. क्र. १६९४.

फौजदारी दंड प्रक्रिया संहिता, १९७३ चे कलम १४४-अ लागू करणेबाबत

आदेश

क्रमांक कक्ष-८-अका-(गृह)-कावि-१९७५-२०१७.—

ज्याअर्थी, दरवर्षी प्रमाणे यावर्षी सुद्धा दिनांक २१-०९-२०१७ रोजी नवदुर्गा स्थापना झाली असून दिनांक ०१-१०-२०१७ व दिनांक ०२-१०-२०१७ रोजी मालेगाव शहर तसेच ग्रामीण भागात नवदुर्गा विसर्जन मिरवणुकीचे आयोजन करण्यात येणार आहे. मालेगाव शहरात नवदुर्गा विसर्जन मिरवणुकीमध्ये एकूण १५ नवदुर्गा मंडळ सहभागी होणार असून मिरवणूक दरम्यान नवदुर्गा मंडळाकडून सर्व वाहनावर लोखंडी तलवार, भाले, कोयते, विळे, त्रिशुल, कट्यार अशा घातक व मारक शस्त्र लावण्यात येऊन शक्ती प्रदर्शन करण्यात येते ;

अ.—एक-२ (१४८४).

ज्याअर्थी, पोलीस अधीक्षक, वाशिम यांनी, मालेगांव शहरात मागील काळात घडलेल्या जातीय दंगलीच्या कारणावरून समाजामध्ये एकमेकांविरुद्ध तिघ्र वैमनस्य निर्माण झालेले असून तणावाचे वातावरण आहे. नवदुर्गा व मोहरम मिरवणुकी दरम्यान एखाद्या किरकोळ वादावरून गंभीर स्वरूपाची जातीय दंगल घडून येण्याची शक्यता नाकारता येत नाही. मालेगांव पो. स्टे. अंतर्गत मालेगांव शहर व ग्रामीण हद्दीमध्ये नवदुर्गा व मोहरम विसर्जन मिरवणुकीमध्ये एखाद्या क्षुल्लक कारणावरून वाद होऊन अनुचित प्रकार घडल्यास वाहनांवर लावलेल्या धारदार घातक शस्त्राचा वापर करून कायदा व सुव्यवस्थेचा गंभीर प्रश्न निर्माण होण्याची तसेच जीवित व मालमत्तेची हानी होण्याची शक्यता नाकारता येत नाही. तरी मालेगांव शहरामध्ये व पो. स्टे. हद्दीमध्ये नवदुर्गा व मोहरम विसर्जन मिरवणूक दरम्यान शांतता व सुव्यवस्था अबाधित राहावी व कायदा व सुव्यवस्थेचा प्रश्न निर्माण होऊ नये या करीता मालेगांव शहरातील व ग्रामीण भागातील नवदुर्गा व मोहरम विसर्जन मिरवणुकीतील वाहनांवर नवदुर्गा व मोहरम विसर्जन मिरवणूक काळात दिनांक ०१-१०-२०१७ ते दिनांक ०३-१०-२०१७ दरम्यान कोणतेही शस्त्र लावण्याबाबतचा मनाई आदेश लागू करण्यास विनंती केली आहे.

त्याअर्थी आता मी, राहुल द्विवेदी, जिल्हादंडाधिकारी, वाशिम, फौजदारी प्रक्रिया संहिता, १९७३ चे कलम १४४-अ अन्वये मला प्रदान केलेल्या अधिकारांचा वापर करून, नवदुर्गा व मोहरम विसर्जन मिरवणूक दरम्यान शांतता व सुव्यवस्था अबाधित राहावी व कायदा व सुव्यवस्थेचा प्रश्न निर्माण होऊ नये याकरिता मालेगांव शहरातील व पो. स्टे. चे संपूर्ण क्षेत्रातील नवदुर्गा व मोहरम विसर्जन मिरवणुकीतील वाहनांवर नवदुर्गा व मोहरम विसर्जन मिरवणूक काळात दिनांक ०१-१०-२०१७ ते दिनांक ०३-१०-२०१७ या कालावधीत कोणतेही शस्त्र लावण्याबाबत तसेच सार्वजनिक ठिकाणी शस्त्रांसह सामूहिक कवायतीचे किंवा प्रशिक्षणाचे आयोजन करण्यास किंवा ते घेण्यास अथवा त्याच्यात भाग घेण्यास मनाई आदेश पारीत करण्यात येत आहे.

सदर आदेश आज दिनांक २८ सप्टेंबर २०१७ रोजी माझे सही व शिक्क्यानिशी निर्गमित करण्यात आला आहे.

वाशिम :
दिनांक २८ सप्टेंबर २०१७.

राहुल द्विवेदी,
जिल्हादंडाधिकारी,
वाशिम.

भाग १ (अ. वि. पु.), म. शा. रा., अ. क्र. १६९५.

उपनिबंधक, सहकारी संस्था, यांजकडून

क्रमांक उपनिअम-बेरोजगार सं.-नोंदणी-अधिसूचना-१५३२-२०१७.—

उपनिबंधक, सहकारी संस्था, अमरावती, तालुका अमरावती, जिल्हा अमरावती यांचे द्वारे सूचित करण्यात येते की, स्वराज्य सुशिक्षित बेरोजगार सेवा सहकारी संस्था म. अमरावती या संस्थेची नोंदणी महाराष्ट्र सहकारी संस्था अधिनियम, १९६० चे कलम ९ (१) अंतर्गत करण्यात आली असून संस्थेचा नोंदणी क्रमांक अेटीआय-अेटीआय-जनरल-(ओ)-८२५-२०१७, दिनांक ०५-१०-२०१७ हा आहे.

महाराष्ट्र सहकारी संस्था अधिनियम, १९६० चे कलम १२(१) व महाराष्ट्र सहकारी नियम, १९६० चे नियम १०(१) अन्वये संस्थेचे वर्गीकरण “ सर्वसाधारण संस्था ” करण्यात आले असून उपवर्गीकरण “ इतर संस्था ” करण्यात आले आहे.

अमरावती :
दिनांक ५ ऑक्टोबर २०१७.

आर. टी. पालेकर,
उपनिबंधक,
सहकारी संस्था, अमरावती,
तालुका अमरावती.